

УДК 947.6. “1944–1947”

АНТЫСАВЕЦКІЯ ЎЛЁТКІ Ў ЗАХОДНІХ АБЛАСЦІЯХ БССР У 1944–1947 ГГ.

Рыбак Н. А.

УА «Гродзенскі дзяржаўны аграрны ўніверсітэт»

г. Гродна. Рэспубліка Беларусь

У пасляваенны час тэрыторыя заходніх абласцей БССР працягвала заставацца арэнай дзейнасці шырокага антысавецкага падпольля. Яно было прадстаўлена рознымі нацыянальнымі сіламі: польскай Арміяй Краёвай (АК), якая змагалася за аднаўленне Польшчы ў межах да 1939 г., Украінскай паўстанніцкай арміі (УПА), якая разглядала тэрыторыю беларускага Палесся як частку Украіны, літоўскай арганізацыяй Вярхоўны камітэт вызвалення Літвы (ВЛІК), якая дзеянічала ў паўночна-захадніх раёнах БССР, а таксама шэрагам беларускіх партый і арганізацый – Саюз беларускай моладзі (СБМ), Саюз барацьбы супраць бальшавізму (СБСБ), Беларуская Незалежніцкая Партыя (БНП). У пасляваенны час узниклі новыя антысавецкія арганізацыі – Саюз вызвалення Беларусі (СВБ), Саюз беларускіх патрыётаў (СБП), “Чайка” і інш.

Нягледзячы на рознасць праграмных дакументаў, мэтай дзейнасці ўсе гэтыя структуры абыядноўваў антысаветызм. Формы і метады барацьбы былі ў асноўным аднолькавымі: тэрор супраць прадстаўнікоў савецкай улады і мясцовага актыву, разведвальная дзейнасць, сабатаж мерапрыемстваў савецкай улады, а таксама агітацыя і пропаганда. Апошній адводзіліся значная ўвага. Так, у структуры АК існавала Бюро інфармацыі і пропаганды (БІП), якое ажыццяўляла кіраўніцтва палітычнай пропагандысцкай работай. Асноўнай формай пропаганды з'яўлялася распаўсюджванне канспіратыўнага друку. У гады нямецка-фашысцкай акупацыі антысавецкае падпольле мела сваі друкарні, дзе выдаваліся газеты, часопісы, брошюры. Пасля вызвалення тэрыторый Беларусі ад фашысцкіх захопнікаў агітацыйна-пропагандысцкая работа актыўнізілася. Так, па злучэнню “Поўдзень” Навагрудзкай акругі АК быў выдадзены загад №2 ад 18.05.44 г. згодна з якім неабходна было забяспечыць перыядычнымі выданнямі не толькі баявую атрады, але і мірнае насельніцтва. З гэтай мэтай была пашырана структура аддзелаў пропаганды, якія павінны былі мець загадчыка грамадзкай пропаганды, афіцэра ваеннай пропаганды, рэферэнта інфармацыі і рэферэнта пропаганды. Па загаду кожная кампанія павінна была мець

друкаваныя машины для размножвання матэрыялаў пропаганды [1, спр.2931, а. 349].

Аднак, большасць друкарняў, якія існавалі ў Заходній Беларусі былі ліквідаваны савецкамі спецслужбамі да 1945 г., што значна ўскладnilа выданне агітацыйна-пропагандысцкіх матэрыялаў. Адным з апошніх выданняў была газета “Ведамосці”, якая выдавалася тыражом 250-270 экземпляраў 10 абводам Белаостоцкай акругі АК. Па інфармацыі НКУС БССР друкарня знаходзілася у Гародні, аднак выяўлена яна так і не была [2, ф.38, вол.1, спр.19, а. 27-27 зв.]. Пасля ліквідацыі друкарняў вялікая ўвага пачала надавалася вуснай агітацыі і распаўсяджванню ўлётак. Менавіта ўлёткі сталі галоўнымі відам інфармацыйна-пропагандысцкіх выданняў. Яны адразніваліся невялікім аб'ёмам, кароткім, эмачыйным і даступным тэкстам. Галоўным недахопам улётак з'яўляліся значныя страты на тыражаванне і адсутнасць тэхнічных сродкаў распаўсяджвання. Тому ў асноўным яны друкаваліся на машины ці пісаліся ўручную. Расклейваліся ўлёткі ў найбольш шматлюдных месцах на жылых дамах, тэлеграфных слупах, школах, грамадскіх будынках.

Улёткі можна ўмоўна падзяліць на некалькі відаў: інфармацыйныя, улёткі-документы, улёткі-заклікі. У дадзенай публікацыі прадстаўлены два віды ўлётак, якія належалі антысавецкаму падпольлю. Першы – інфармацыйны ўлёткі. Яны даносілі да чытача адпаведныя звесткі пра якія-небудзь падзеі, дзеянасць конкретных асобаў, сітуацыю ў рэгіёне. Другі від – улёткі-заклікі. Яны мелі невялікі фармат і аб'ём і заклікалі чытача да якіх-небудзь конкретных дзеянняў. Усе яны належаць разнастайным антысавецкім арганізацыям. Нягледзячы на розныя мэты дзеянасці антысавецкага падпольля, змест улётак быў амаль аднолькавы. У іх заклікалі да сабатажу мерапрыемстваў савецкай улады: байкатаваць мабілізацыю ў Чырвоную Армію, дзяржпастаўкі, выбары ў Вярхоўны Савет СССР і БССР, калектывізацыю. Польскае падпольле заклікала байкатаваць рэпатрыяцыю, не прызнаваць польскі часовы ўрад і г.д.

Сілавыя структуры рэспублікі жорстка адсочвалі ўсе з'явіўшыся ўлёткі, абы чым адразу складаліся рапарты ў вышэйшай інстанцыі. Аўтараў спрабавалі знайсці з дапамогай спецыяльнай падрыхтаваных сабак, аднак у большасці выпадкаў безвынікова.

Улётка “Палікі” ад 02.11.1944 г. належала акаўскаму падпольлю і была адрасавана польскаму насельніцтву заходніх абласцей БССР. Арыгінал яе быў надрукаваны па-польску, што выклікала шэраг памылак пры перакладзе яе на рускую мову і стварэння копій

супрацоўнікамі УДБ па Гродзенскай вобласці. Улётка заклікала да сабатажу мерапрыемстваў савецкай улады [1, спр.2749, а. 135].

Актывізацыя агітацыйна-прапагандыскай работы антысавецкага падполья назіралася перад выбарамі ў Вярхоўныя Саветы ССР (1946 г.) і БССР (1947 г.). Прыкладам з'яўляючца ўлёткі беларускага і польскага падполья ў якіх агітавалася байкатаваць выбары, калектывізацыю і іншыя мерапрыемствы савецкай улады. Адна са згаданых улётак была знята 23 студзеня 1946 г. ў лесе на шашы паміж вёскамі Збліны і Беліцы Лідскага раёна Гродзенскай вобласці. У канцы аўтар падпісаўся ад імя “органа Белор. Объед. Нац. (С-Ф)”. Што гэта за арганізацыя і ці існавала яна ўвогуле нам не вядома. Две другія ўлёткі навогул не падпісаны. Аўтары звязаныя выключна да беларускага народу, але на расейскай мове, толькі аднойчы выкарыстана беларускае слова “надрукую”. Аналіз распаўсюджаных улётак дазваляе зрабіць высьнову, што напісаны яны адным ці некалькімі асобамі, маюць стылістычныя і граматычныя памылкі. Хучэй за ўсё аўтар(ы) належалаць да сялянскага саслоўя, паколькі іх хвалюе аграрнае пытанне. Агульны змест усіх трох улётак адноўлькавы: “байкатуюце выбары і зямля застанецца вашай” [3, ф.1, воп.1, спр.72, а.7].

Байкатаваць выбары ў Вярхоўны Савет БССР агітавала таксама польскае падпольле. 1 і 2 лютага 1947 г. памежнікі 16 пагранітрада БА знялі на тэрыторыі Сапацкінскага раёна Гродзенскай вобласці ўлёткі на польскай мове. Яны былі распаўсюджаны ў вёсках Гальника, Галавенчыцы, Баляненты і мястэчка Сапоцкін. Улёткі маюць адноўлькавы змест і заклікаюць ігнараваць выбары [3, ф.1, воп.1, спр.77, а.292].

Незадаволенасць калектывізацыі знайшла адлюстрованне ва ўлётках украінскага падполья. Так, у красавіку 1947 г. у в. Дзеткавічы Антопальскага раёна Брэсцкай вобласці былі знайдзены ўлёткі з пагрозай “... если до 1 мая не разбросите колхоз, то спалим всю деревню” [4, ф.1, воп.4, спр.99, а.5].

Такім чынам, сярод розных форм і метадаў барацьбы антысавецкага падполья асаблівая ўвага надавалася агітацыйнай і інфармацыйна-прапагандысцкай работе сярод мясцовага насельніцтва. значная роля ў якой адводзілася газетам і ўлёткам.

ЛІТАРАТУРА

1. Архіў КДБ па Гродзенскай вобласці.
2. Архіў УУС Гродзенскага аблвыканкама.
3. Дзяржаўны архіў грамадскіх аўдзінанняў Гродзенскай вобласці.
4. Дзяржаўны архіў Брэсцкай вобласці.